

आदि 3. किसी क्रिया का लगातार कुछ समय तक होना।

वृष्टिकाल पुं. (तत्.) वर्षा ऋतु, बरसात का मौसम।

वृष्टि-जीवन वि. (तत्.) जिसका जीवन बारिश पर या वर्षा पर आधारित हो, ऐसा क्षेत्र जिसकी फसल वर्षा पर निर्भर हो 2. चातक (पक्षी)।

वृष्टिमान वि. (तत्.) बरसने वाला, वर्षणशील पुं. मेघ, बादल।

वृष्टि-मापक पुं. (तत्.) एक यंत्र जो किसी क्षेत्र विशेष में हुई वर्षा का मात्रात्मक अनुमान लगाता हो या गणना करता हो, वर्षामापक।

वृष्टि वैकृत पुं. (तत्.) अधिक अथवा कम वर्षा से हुई क्षति या विकृति, वर्षा की अधिकता या कमी से उत्पन्न दोष (बीमारियाँ आदि)।

वृष्णि पुं. (तत्.) 1. मेघ, बादल, मेढ़ा 2. इंद्र 3. शिव 4. विष्णु 5. अग्नि 6. वायु 7. यादव वंश 8. मेढ़ा वि. 1. प्रचंड, उग्र, तेज 2. क्रोधी, क्रुद्ध।

वृष्य वि. (तत्.) वह चीज जिससे वीर्य, बल और आनंद की वृद्धि होती हो, कामोद्दीपक।

वृष्या स्त्री. (तत्.) 1. अष्टवर्ग की ऋद्धि नामक औषधि 2. शतावर 3. आँवला 4. बिदारीकंद।

वृहती स्त्री. (तत्.) 1. कटकारी 2. बनभंटा 3. भटकटैया 4. नारद की वीणा 5. सुश्रुत के अनुसार एक मर्म स्थान जो रीढ़ के दोनों ओर पीठ के बीच में है।

वृहद् वि. (तत्.) 1. वृहत्, बड़ा भारी, महान, बृहतिका, विस्तृत, विशाल, प्रशस्त, चौड़ा, यथेष्ट, प्रचुर, मजबूत, शक्तिशाली, लंबा-ऊँचा, पूर्ण विकसित, सटा हुआ, सघन 2. वेद, सामवेद का मंत्र।

वृहद्रथ पुं. (तत्.) 1. इंद्र 2. यज्ञपात्र 3. सामवेद के एक अंश का नाम।

वृहन्नला स्त्री. (तत्.) अर्जुन का उस समय का नाम जब बे अज्ञातवास में राजा विराट के यहाँ स्त्री के वेश में नाच-गाना सिखलाते थे।

वृहस्पति पुं. (तत्.) बृहस्पति।

वेंकटगिरि पुं. (तत्.) दक्षिण भारत के एक पर्वत का नाम, वेंकटाचल या पर्वत।

वेंकटेश पुं. (तत्.) 1. वेंकट पर्वत पर निवास करने वाले देवता विष्णु 2. विष्णु की मूर्ति।

वे सर्व. (तद्.) 'वह' का बहुवचन।

वेक्षण पुं. (तत्.) अच्छी तरह ढूँढ़ना या देखना।

वेग पुं. (तत्.) 1. किसी ओर प्रवृत्त होने का जोर, तेजी, उत्तेजना, रफ्तार, किसी काम को करने की दृढ़ प्रतिज्ञा 2. प्रवाह, बहाव, फैलाव, गति 3. शीघ्रता, जल्दी, जोर, प्रवेग 4. आनंद, प्रसन्नता खुशी 5. शरीर में से मल, मूत्र आदि निकालने या निकलने की प्रवृत्ति, संचार क्रिया 6. प्रेम, प्रणयान्माद 7. शुक्र, वीर्य।

वेग-धारण पुं. (तत्.) मल-मूत्र आदि के वेग को रोकना।

वेग-मापक पुं. (तत्.) किसी गतिशील वस्तु के वेग को मापने का यंत्र।

वेगवती वि. (तत्.) तेजगति से चलने वाली, वेग युक्त, तीव्र काव्य. एक छंद का नाम।

वेगवान वि. (तत्.) तेज चलने का भाव या क्रिया, तेज गति से चलने वाला, वेग युक्त।

वेग-विघात पुं. (तत्.) मल-मूत्र आदि के वेग को रोकना, वेगाघात, अकस्मात् वेग का अवरोध गति को रोकना।

वेग-संपन्न पुं. (तत्.) किसी गतिशील वस्तु का पूर्वनिर्धारित समय पर अपेक्षित गति वि. को प्राप्त कर लेना, वेगयुक्त वि. वेगवान, वेगयुक्त।

वेगहर्ष वि. (तत्.) 1. जो भर्त्सना करने के योग्य हो 2. डाँटने योग्य, निंदा करने योग्य 2. घृणा के योग्य 4. जो वर्णनीय है।

वेगानिल पुं. (तत्.) तेज हवा, प्रभंजन, तूफान, आँधी का झोंका, प्रचंड वायु।

वेगार स्त्री. (फा.) बेगार, बिना मजदूरी दिए जबरदस्ती लिया हुआ काम, वह काम जो बेमन से किया जाए।